



वीरेन्द्रनगर नगरपालिका

महिला अवरोजगार कार्यक्रम अंचालन कार्यविधि, २०७६

नगर कार्यपालिकाबाट स्वीकृत मिति: २०७६।०१।०९

हस्ताक्षर:

मिति: २०७६।०१।१३

नामथर: देव कुमार सुवेदी

पद: नगरकार्यपालिका प्रमुख

महिला स्वरोजगार कार्यक्रम संचालन कार्यविधि, २०७६

प्रस्तावना: वीरेन्द्रनगर नगरपालिकामा जनसंख्याका आधारमा आधा भन्दा बढि हिस्सा ओगट्ने महिलाहरुको हक, अधिकार सुनिश्चित गर्दै समाज निर्माणको प्रत्येक तहमा समान सहभागीता पुऱ्याउन महिलाको आर्थिक सशक्तिकरण, प्रतिष्ठा तथा सम्मान प्रवर्द्धन गरी दिगो विकास हासिल गर्न महिला स्वरोजगार कार्यक्रम कार्यान्वयन गर्नका लागि स्थानीय सरकार संचालन ऐन, २०७४ को दफा ११ उपदफा ७ को अधिनमा रहि वीरेन्द्रनगर नगरकार्यपालिकाको मिति २०७६।०१।०९ को बैठकबाट यो कार्यविधि स्वीकृत गरी लागू गरेको छ ।

परिच्छेद १

प्रारम्भिक

१. (क) यस कार्यविधिको नाम “महिला स्वरोजगार कार्यक्रम संचालन कार्यविधि, २०७६/ए रहेको छ ।

(ख) यो कार्यविधि तुरुन्त लागू हुनेछ ।

२. परिभाषा : विषय वा प्रसँगले अर्को अर्थ नलागेमा यस कार्यविधिमा,-

(क) ‘उपशाखा’ भन्नाले महिला, बालबालिका तथा समाजकल्याण उपशाखा सम्भन्नु पर्दछ ।

(ख) ‘कार्यक्रम’ भन्नाले महिला स्वरोजगार कार्यक्रम सम्भन्नु पर्दछ ।

(ग) ‘कार्यक्रम खर्च’ भन्नाले लक्षित वर्गले प्रत्यक्ष सेवा पाउने गरी लक्ष्य, कार्यक्रम र बजेट खुलेको खर्च भन्ने सम्भन्नु पर्दछ ।

(घ) ‘नगरपालिका’ भन्नाले वीरेन्द्रनगर नगरकार्यपालिकाको कार्यालय सम्भन्नु पर्दछ ।

(ङ) ‘नगर प्रमुख’ भन्नाले नगर कार्यपालिकाको प्रमुख सम्झनु पर्छ ।

(च) ‘नगर उपप्रमुख’ भन्नाले नगर कार्यपालिकाको उप प्रमुख सम्झनु पर्छ ।

(छ) ‘प्रमुख प्रशासकीय अधिकृत’ भन्नाले नगर कार्यपालिकाको प्रमुख प्रशासकिय अधिकृत सम्झनु पर्छ ।

(ज) विद्यालय विमुख किशोरी’ भन्नाले कहिल्यै विद्यालय नगएका, गए तापनि अहिले जान छोडेका किशोरी सम्भन्नु पर्दछ र सो शब्दले हाल विद्यालय गईरहेको भएतापनि विगत छ महिनाको अवधिमा असमान्य रुपमा नियमित हाजिरी नभएको किशोरी समेतलाई सम्भन्नु पर्दछ ।

(झ) ‘समिति’ भन्नाले दफा (४) बमोजिम गठित वीरेन्द्रनगर नगरपालिकाको महिला स्वरोजगार तथा सशक्तिकरण समिति भन्ने बुझ्नुपर्दछ ।

(ञ) ‘समूह, समिति’ भन्नाले नगरपालिका भित्रका महिलाको समूह, समिति सम्भन्नु पर्दछ ।

(ट) ‘संस्था’ भन्नाले प्रचलित कानून बमोजिम दर्ता भएको महिला सदस्य मात्र भएको संस्था सम्भन्नु पर्दछ ।

परिच्छेद २

३. उद्देश्य (१) महिला स्वरोजगार कार्यक्रमको उद्देश्य देहाय बमोजिम हुनेछन:

क) उद्यमशीलताको माध्यमबाट महिलाहरुको आर्थिक, सामाजिक रुपान्तरण गरी स्वरोजगार गराउने ।

ख) महिलाहरुको समग्र विकास मार्फत उनीहरुको जीवनमा सकारात्मक परिवर्तन ल्याउने ।

परिच्छेद ३

कार्यान्वयन संचना र क्रियाकलाप

४. कार्यक्रम कार्यान्वयन तथा अनुगमनका लागि संरचनात्मक व्यवस्था (१) वीरेन्द्रनगर नगरपालिका क्षेत्रमा संचालन हुने महिला स्वरोजगार र शसक्तिकरण कार्यक्रमको योजना तर्जुमा, संचालन एवं व्यवस्थापन र अनुगमन गरी कार्यक्रमलाई प्रभावकारी बनाई नगर भित्रका महिलाहरुको आयस्तर र सशक्तिकरण गर्न देहाय बमोजिमको एक महिला स्वरोजगार तथा सशक्तिकरण समिति गठन हुनेछ ।

क) उपप्रमुख	संयोजक
ख) सामाजिक विकास समितिका सबै पदाधिकारी	सदस्य
ग) प्रमुख प्रशासकीय अधिकृत	सदस्य
घ) नगरपालिकाको योजना शाखा प्रमुख	सदस्य
ङ) उपशाखाको प्रमुख	सदस्य सचिव

(२) समितिले आवश्यकता अनुसार कुनै कार्यपालिका सदस्य वा विषयगत शाखा प्रमुख वा अन्य विषयगत विज्ञलाई बैठकमा आमन्त्रित गरी सल्लाह सुझाव लिन सक्नेछ ।

(३) दफा (४) बमोजिमको समितिको काम कर्तव्य र अधिकार देहाय बमोजिम हुनेछ :

क) कार्यक्रम कार्यान्वयनका लागि आवश्यक पर्ने स्रोत व्यवस्थापन गर्ने,

ख) कार्यक्रम कार्यान्वयनको सिलसिलामा प्रमुख लगायत अन्य संघ संस्थाहरु सँग आवश्यक समन्वय गर्ने,

ग) कार्यक्रम कार्यान्वयन गर्दा आवश्यक देखिएमा उपयुक्त प्रक्रिया एवं कार्यविधि तय गर्ने तथा आवश्यकता अनुसार नीतिगत निर्णयहरु गराउन समन्वय गर्ने,

घ) कार्यक्रमको पहिचान, प्राथमिकिकरण तथा तर्जुमा गर्ने । कार्यपालिकाबाट स्वीकृत क्षेत्रगत बजेटको परिधि भित्र रहि कार्यक्रमगत बजेट प्रमुख सँग परामर्श गरी गर्ने,

ङ) लक्षित महिलाका लागि उद्यमशीलता, रोजगारीमूलक, सशक्तीकरण सीप विकास तथा क्षमता अभिवृद्धि तालिमको पहिचान गर्ने,

च) अनौपचारिक श्रममा लागेका महिला तथा किशोरीका लागि तालीमको आवश्यकता पहिचान गर्ने,

छ) आवधिक योजनामा उल्लेखित कार्यक्रम संचालन गर्न यस दफा बमोजिमका सम्पूर्ण कार्य गर्ने,

ज) प्रत्यक्ष सुविधा प्राप्त सहभागी मध्येबाट के कति जनाले रोजगारी प्राप्त गरेका छन् र कतिले उद्यम, व्यवसाय, सामूहिक व्यवसाय संचालन गरीरहेका छन् सोको समेत जानकारी /विवरण राख्ने राख्न लगाउने,

झ) कार्यक्रम संचालन गर्न संभाव्यता हुने क्षेत्र सम्बन्धीत विज्ञको राय लिई पहिचान गर्ने,

ञ) कार्यक्रमको अनुगमन गरी पृष्ठपोषण प्रदान गर्ने,

ट) विभिन्न संघ संस्था, समूह, सहकारी, फर्मबाट प्राप्त सहकार्य प्रस्तावको छनौट,

ठ) कार्यक्रम संचालनका क्रममा सेवा प्रदायक प्रशिक्षक र सहभागीलाई उपलब्ध गराउने सेवा सुविधाको स्वीकृत गर्ने ।

ड) कार्यक्रमको प्रगती चौमासिक समिक्षा गरी कार्यपालिकामा प्रगति विवरण पेश गर्ने ।

५ महिला स्वरोजगार कार्यक्रमका मुख्य क्रियाकलापहरु : (१) देहायका क्रियाकलाप संचालनका लागि नगर सभावाट विनियोजित वजेटको परिधि भित्र रही नगरकार्यपालिकाले क्षेत्रगत वजेट विनियोजन गर्ने छ ।

क) विकासको दृष्टिकोणबाट पछि परेका वडाहरुका अति विपन्न, दलित, पिछडा वर्ग, जनजाति, एकल द्वन्द्व पिडित महिला, सकंटासन्न समुदायका महिला लक्षित कार्यक्रमहरु (उद्यमशीलता, रोजगारीमूलक, सीप विकास र क्षमता अभिवृद्धि सम्बन्धी तालिम, आवश्यकता अनुसार बस्तुगत टेवा र साभ्का व्यवसायका लागि अनुदान समेत)

ख) सीप विकास तालिम लिई स्रोत अभावका कारण व्यवसाय संचालन गर्न नसकेका महिलाहरुका लागि उद्योग श्रृजना गरी रोजगारी प्रदान गर्ने,

ग) नगरपालिकासँग सहकार्यमा महिलालाई स्वरोजगार बनाउन इच्छुक सहकारी, महिला समूह, व्यवसायिक फर्महरुका प्रस्तावका आधारमा कार्यक्रम संचालन सहकार्य गर्ने,

घ) नगरपालिका, वडा समिति एवं महिला लक्षित काम गर्ने संघ संस्थाहरुबाट यस अघि विभिन्न व्यवसायिक तालिम लिएका तर थप सुविधाको अभावमा व्यवसायिक कार्यलाई अगाडि बढाउन नसकिएको समूह समितिलाई व्यवसायका आधारमा साभ्का तथा एकल व्यवसायिक अनुदान कार्यक्रम,

ड) आधारभूत तालिम लिएका तर स्तरोन्नती तालिमको अभावका कारण श्रम बजारमा स्थापित हुन नसकेका महिलालाई स्तरोन्नति तालिम कार्यक्रम,

च) कार्यक्रमलाई प्रभावकारी रूपमा सञ्चालन गर्नका लागि समन्वय, अनुगमन, मूल्यांकन तथा प्रतिवेदन सम्बन्धी कार्यहरु ।

६. कार्यक्रम कार्यान्वयन प्रकृया (१) दफा (५) वमोजिम कार्यक्रममा सहभागी छनौट गर्दा कार्यक्रमका लागि कार्यक्रमको प्रकृति अनुसार देहायका आधारलाई प्राथमिकता दिई महिला समूह, समिति, संस्थाका सदस्यहरुको बैठकको निर्णय अनुसार छनौट भई वडा समितिको कार्यालयवाट सिफारीस भै आएका सहभागीहरुवाट छनौट गरिनेछ ।

क) बहुविपन्न महिला

ख) सीप विकासको तालिम लिएर पनि आर्थिक अभावका कारणले व्यवसायिक बन्न नसकेका महिला

ग) अठार देखी पचास बर्ष भित्रका महिला

घ) गरिवीको अवस्था हेरी महिला समूह,समिति संस्थाले छानेका महिला

ड) गरिवीको परिचय पत्र प्राप्त गरेका महिला

च) नगरपालिकाको स्थायी बासिन्दा

छ) महिला समूह, आमा समूह, टोल विकास संस्था, महिलाहरुले मात्र संचालन भएको सहकारी, किशोरी समूहका सदस्यलाई प्राथमिकता दिइने

ज) साक्षरता भएका सामान्य लेखपढ गर्न जान्ने

- झ) दलित, जनजाति, अपांगता भएका एंव एच.आई. भि. संक्रमितलाई प्राथमिकता
 ज) व्यवसायिक रूपमा काम गरिरहेका महिला समूहलाई थप प्रोत्साहन गरिने ।

७) लाभान्वित हुने संख्या (१) दफा (५) अनुसारको स्वरोजगार सहकार्य तथा साभा व्यवसायिक सेवाका लागि बहुउपयोगी अनुदान कार्यक्रम बाट कम्तिमा दश जना महिला प्रत्यक्ष लाभान्वित हुनुपर्नेछ ।

(२) प्रस्ताव पेश गर्दा देहाय बमोजिमका कुन क्षेत्र अनुसारको कुन व्यवसाय केन्द्रित हो खुलाउनु पर्नेछ ।

क) कृषि केन्द्रित: महिलाहरूलाई सहकारी र सामूहिक खेती, अर्गानिक, आधुनिक खेती, पशुपालन गरेर केहि उत्पादनमा आत्मनिर्भर हुँदै एकीकृत विकासको काम गर्न सहयोग गर्ने,

ख) पर्यटन केन्द्रित : महिलाहरूलाई पर्यटनको क्षेत्रमा होमस्टे, ट्रेकिङ ट्राभल व्यवसाय, स्थानीय संस्कृतिमा आधारित पर्यटकलाई आकर्षित गर्ने लगायतका पर्यटन व्यवसाय सञ्चालन गरेर आर्थिक उपार्जन गर्नका लागि स्थानीय महिलाहरूलाई तालिम, विउपूँजी लगायतको सहयोग गर्ने,

ग) गैरकृषि क्षेत्र: वन पैदावार साथै स्थानीय परिवेश हेरेर माग अनुसारको पेपर उद्योग लगायत गैरकृषि क्षेत्रमा लक्षित महिलालाई तालिम, विउ पूँजी र रोजगारीको व्यवस्था गर्ने

घ) प्रस्ताव पेश गर्दा समितिबाट तोकिएको ढाँचामा उपशाखामा पेश गर्नुपर्नेछ ।

(३) प्रस्ताव पेश गर्दा देहाय बमोजिमका कागजात सहित पेश गर्नुपर्नेछ ।

क) प्रचलित कानून बमोजिम समूह समिति संस्था गठन भएको प्रमाणको प्रतिलिपि

ख) करमा दर्ता फर्म भएमा करचुक्ता प्रमाणपत्रको प्रतिलिपि

ग) अघिल्लो आ.व.को लेखा परिक्षण प्रतिवेदन

घ) संजाल, समूह, संस्थाका सञ्चालकहरूको व्यक्तिगत विवरण

ङ) भौतिक अवस्था देखिने विवरण

च) जनशक्तिको अवस्था

छ) संक्षिप्त प्रोफाइल

ज) कार्यक्रमको प्रस्ताव सञ्चालक समितिले स्वीकृत गरी अनुदान माग गरेको निर्णयको प्रतिलिपि

झ) संजाल, समूह, संस्थाको विधान र सम्बन्धित वडाको सिफारिस ।

(४) स्थानीय स्रोतमा आधारीत र बजारको माग अनुसारको स्तरोन्नती कार्यक्रम उच्च प्राथमिकतामा रहनेछ ।

परिच्छेद ४

अनुदान प्राप्त संस्थाको दायित्व

८) अनुदान प्राप्त संजाल/समूह/समिति /सहकारी संस्थाको दायित्व : १) यस कार्यक्रम मार्फत अनुदान प्राप्त गर्ने तथा सहकार्य गर्ने समूह, समिति, सहकारीले देहायका दायित्व वहन गर्नुपर्नेछ ।

क) प्राप्त सशर्त अनुदानको हिसाब स्वीकृत लेखा प्रणाली अनुसार पारदर्शी रूपमा राखेको हुनुपर्ने,

ख) चौमासिक प्रगति प्रतिवेदन समय भुक्तान भएको पाँच दिन भित्र सम्बन्धित शाखामा पेश गर्नुपर्ने,

ग) अनुदानको रकम सहि सदुपयोग गर्नुपर्नेछ,

घ) कानून बमोजिम कर कट्टि गरेको हुनुपर्नेछ ।

परिच्छेद ५

सहयोग प्राप्त गर्ने व्यक्ति, समूह, संस्था छनौटका आधार

९. छनौट समिति : दफा (४) बमोजिमको समितिले छनौट समितिको रुपमा समेत काम गर्नेछ । कार्यबोझ तथा विषयगत दक्षताका आधारमा आवश्यकता अनुसार छुट्टै उप समिति समेत समितिले गठन गर्न सक्ने छ ।

१०. छनौट एवं मूल्यांकनका आधार : (१) देहायका आधार मध्ये तालिमको प्रकृतिका र लक्षित वर्गका आधारमा समितिले तोके बमोजिमको अंक भार लाई आधार मानी सहभागी छनौट गरिनेछ ।

क) सीपमूलक तालिमका लागि सहभागी छनौट आधार :

- क) सुकुम्बासी
- ख) एक कट्टा भन्दा कम जग्गा भएको
- ग) शैक्षिक योग्यता
- घ) उमेर
- ङ) लक्षित वर्ग
- च) दलित, जनजाति, एच.आई.भि. संक्रमित, मुस्लिम आदि
- छ) शैक्षिक बेरोजगार
- ज) विद्यालय विमुख किशोरी
- झ) समितिले आवश्यक देखेको अन्य विषय ।

ख) यस दफामा जुनसुकै कुरा लेखिएको भएता पनि तालिमको प्रकृति र सहभागिको माग निवेदनका आधारमा नगरपालिकामा सो कार्यक्रम संचालन गर्न सम्भाव्य हुने भएमा सबै वडावाट सहभागिताको सुनिश्चता हुनेछ ।

ग) साभ्ना व्यवसायिक अनुदानका लागि

- क) लाभग्राही
- ख) आर्थिक कारोबार
- ग) परिपक्वता संस्था दर्ता र विषयगत अनुभव
- घ) जनशक्ति संख्या
- ङ) लागत सहभागीता
- च) स्थानीय साधन स्रोतको उपयोग
- छ) प्रस्तावनाको श्रृजनशीलता

परिच्छेद ६
विविध

११. सहजीकरण, अनुगमन तथा मुल्याङ्कन (१) सदस्यहरूको सक्रियता बढाउन नगरपालिकाको महिला स्वरोजगार तथा सशक्तिकरण समिति र सामाजिक विकास समिति समेतले समेत निरन्तर अनुगमन मूल्यांकन र सहभागिहरूको उत्प्रेरणा बढाउने कार्य गर्नेछ ।

२) सामाजिक विकास समिति समेतले समेत निरन्तर अनुगमन गर्दै सहभागीको उत्प्रेरणा बढाउने कार्य गर्न तथा कार्यक्रमलाई प्रभावकारी बनाउन समितिलाई सुझाव दिन सक्नेछ ।

१२. कार्यक्रम संचालनका लागि बजेट तथा प्रस्तावको स्वीकृती (१) यस कार्यक्रम संचालनका लागि नगरसभाबाट महिला स्वरोजगारका लागि विनियोजित बजेट र प्रदेश सरकार लगायत अन्य सहयोगी संस्थाहरूबाट प्राप्त रकम समेत परिचालन गरी कार्यक्रम संचालन गरिनेछ ।

(२) समितिबाट स्वीकृत कार्यक्रम संचालनको प्रस्ताव प्रचलित कानूनको परिधि भित्र रहि प्रमुख प्रशासकीय अधिकृत वाट स्वीकृत हुनेछ ।

१३. बाधा अड्काउ फुकाउ : (१) प्रचलित कानून बमोजिम हुने: यस कार्यविधीमा उल्लेख नभएका हकमा नगरकार्यपालिकाको निर्णय, क्षेत्रगत नीति तथा कार्यक्रम बमोजिम हुनेछ ।

१४. संशोधन र खारेजी : (१) यो कार्यविधीको संशोधन वा कुनै दफा खारेजी गर्नु परेमा नगरकार्यपालिकालाई पूर्ण अधिकार हुनेछ ।